

హోషియ

హోషియ ద్వారా యెహోవా దేవుని సందేశం

1 బెయేరి కుమారుడైన హోషియకు వచ్చిన యెహోవా సందేశం ఇది. ఉజ్జీయా, యోతాము, ఆహాజా, హిజ్కీయా అనువారు యూదా దేశపు రాజులుగా ఉన్న కాలంలో ఈ సందేశం వచ్చింది. యెహోయా యుం కుమారుడైన యెరొబాము ఇశ్రాయేలు రాజుగా ఉన్న కాలం అది.

²ఇది హోషియకు యెహోవా ఇచ్చిన మొదటి సందేశం. “వెళ్ళి ఒక వేశ్యను పెండ్లి చేసుకొని, ఆ వేశ్య ద్వారా పిల్లల్ని కనుము.* ఎందుకంటే ఈ దేశంలో ప్రజలు వేశ్యల్లా ప్రవర్తించారు - వారు యెహోవాకు అపనమ్మకంగా జీవించారు” అని యెహోవా చెప్పాడు.

యెజ్రాయేలు పుట్టుక

³కనుక దిబ్బయాము కుమార్తెయైన గోమెరును హోషియ పెండ్లి చేసుకొన్నాడు. గోమెరు గర్భవతియై, హోషియకు ఒక కుమారుని కన్నది. ⁴యెహోవా హోషియతో, “అతనికి యెజ్రాయేలు అని పేరు పెట్టు. ఎందుచేతనంటే యెహోవా యెజ్రాయేలు లోయలో రక్షం చిందించిన కారణంగా నేను యెహోవా కుటుంబాన్ని నాశనం చేస్తాను. ఆ తర్వాత ఇశ్రాయేలు రాజ్యాన్ని నేను నాశనం చేస్తాను. ⁵ఆ సమయంలో యెజ్రాయేలు లోయలో ఇశ్రాయేలు విల్లలు నేను విరుగగొడ్డాను” అని చెప్పాడు.

లో-రూహామా పుట్టుక

⁶మరల గోమెరు గర్భవతియై ఒక కుమార్తెకు జన్మనిచ్చింది. యెహోవా హోషియతో ఇలా చెప్పాడు: “ఆమెకు లో-రూహామా అని పేరు పెట్టు. ఎందుకంటే ఇశ్రాయేలు రాజ్యానికి నేను ఇక ఎంత మాత్రం కరుణ చూపించను. నేను వారిని క్షమించను. ⁷కాని యూదా రాజ్యానికి నేను కరుణ చూపిస్తాను. యూదా రాజ్యాన్ని నేను రక్షిస్తాను. వారిని రక్షించేందుకు విల్లగాని, ఖడ్గంగాని నేను ఉపయోగించను. వారిని

ఆ వేశ్యద్వారా పిల్లల్ని కను ఆక్షర రూపంగా “వేశ్య పిల్లల్ని పొందు.” అంటే వాళ్లు హోషియ పిల్లలు కారు, కానీ వాళ్ల తల్లి వేశ్యతనం వల్ల పుట్టినవాళ్లు.

రక్షించేందుకు యుద్ధ గుర్రాలను గాని, సెనికులను గాని నేను ఉపయోగించను. నేను నా స్వంత శక్తి చేతనే వారిని రక్షిస్తాను.”

లో - అమ్మీ పుట్టుక

⁸గోమెరు లో-రూహామాకు చనుబాలు ఇవ్వటం చాలించగానే ఆమె మరల గర్భవతి అయ్యింది. ఆమె మరొక కుమారుని కన్నది. ⁹అప్పుడు, “అతనికి లో-అమ్మీ అని పేరు పెట్టు. ఎందుచేతనంటే మీరు నా ప్రజలు కారు, నేను మీ దేవుణ్ణి కాను” అని యెహోవా చెప్పాడు.

ఇశ్రాయేలీయులు విస్తారంగా ఉంటారని యెహోవా దేవుడు వాగ్దానం చేశాడు

¹⁰“రాబోయే కాలంలో ఇశ్రాయేలు ప్రజల సంఖ్య సముద్రపు ఇసుక రేణువుల్లా ఉంటుంది. ఇసుకను నీవు కొలవలేవు. తొక్కించ లేవు. ఏ స్థలంలోనైతే ‘మీరు నా ప్రజలు కారు’ అని వారితో చెప్పబడిందో అక్కడే ‘మీరు జీవంగల దేవుని పిల్లలు’ అని వారితో చెప్పడం జరుగుతుంది.

¹¹“అప్పుడు యూదా ప్రజలు మరియు ఇశ్రాయేలు ప్రజలు సమావేశపరచబడతారు. వారు ఒక పాలకుని తమకోసం ఏర్పాటు చేసుకొంటారు. మరియు వారి రాజ్యం ఆ దేశం పట్టణాలనంత పెద్దదిగా ఉంటుంది! యెజ్రాయేలు దినం నిజంగా గొప్పగా ఉంటుంది.”

2 “అప్పుడు మీరు మీ సోదరులతో ‘మీరు నా ప్రజలు’ అనియు, మీ స్వంతవారితో ‘ఆయన మీ యెడల కరుణ చూపించాడు’ అని చెబుతారు.

ఇశ్రాయేలీయుల రాజ్యంతో యెహోవా మాట్లాడుట

²“మీ తల్లితో గట్టిగా వాదించండి, ఎందుకంటే ఆమె నా భార్య కాదు! నేను ఆమె భర్తను కాను! వేశ్య లాగా ఉండటం మానుకోమని ఆమెతో చెప్పండి. ఆమె స్తనాల మధ్య నుండి ఆమె విలులను తొలగించి వేయుమని ఆమెతో చెప్పండి. ³ఆమె తన వ్యభిచారం మానుకోవటానికి నిరాకరిస్తే నేను ఆమె వస్త్రాలు తీసివేసి దిగంబరిగా చేస్తాను. ఆమెను, ఆమె పుట్టిన రోజును ఉన్నట్టుగానే చేస్తాను. నేను ఆమె ప్రజలను తొల

గించివేస్తాను. ఆమె ఎండిపోయిన ఖాళీ ఎడారిలాగ ఉంటుంది. దాహంతో నేను ఆమెను చంపివేస్తాను. ⁴ఆమె పిల్లల మీద నేను జాలిపడను. ఎందుకంటే వారు పృథ్విచార సంతానం కనుక. ⁵వారి తల్లి ఒక వేశ్యలాగ ప్రవర్తించింది. వారి తల్లి, ఆమె చేసిన పనుల విషయంలో సిగ్గుపడాలి. ఆమె, 'నేను నా విలుల దగ్గరకు వెళ్ళాను, నా విలులు నాకు భోజనవానాలు ఇస్తారు. వారు ఉన్న మరియు మేలు రకపు సన్నని వస్త్రాలు ఇస్తారు. ద్రాక్షామధ్యం, ఒలివనూనె వారు నాకు ఇస్తారు' అని చెప్పింది.

⁶'అందుచేత, యెహోవానైన నేను మీ (ఇశ్రాయేలు) మార్గాన్ని ముళ్ళతో అడ్డువేస్తాను. నేను ఒక గోడ కట్టిస్తాను. అప్పుడు తన దారులను ఆమె తెలుసుకోలేక పోతుంది. ⁷ఆమె తన విలుల వెనుక పరుగులెత్తుతుంది కానీ ఆమె వారిని కలుసుకోలేక పోతుంది. ఆమె తన విలుల కోసం వెదుకుతుంది. కానీ ఆమె వారిని కనుగొనలేక పోతుంది. అప్పుడు ఆమె, 'నేను నా మొదటి భర్త (దేవుడు) దగ్గరకు వెళ్ళాను. నేను ఆయనతో ఉన్నప్పుడు నా జీవితం బాగా ఉండింది. ఇప్పటికంటే నా జీవితం అప్పుడే మేలు' అని ఆమె అంటుంది. ⁸దాన్యం, ద్రాక్షారసం, నూనె ఇచ్చేవాడను నేనే అని ఆమెకు (ఇశ్రాయేలు) తెలియదు. నేను ఆమెకు వెండి బంగారాలు ఇంకా ఇంకా ఎక్కువగా ఇస్తూ పోయాను. కానీ బయలు విగ్రహాలు చేయుటకు ఇశ్రాయేలీయులు ఈ వెండి బంగారాలు ఉపయోగించారు. ⁹కనుక నేను (యెహోవాను) తిరిగి వస్తాను. నా దాన్యం కోతకు సిద్ధంగా ఉన్నప్పుడు నేను దానిని తీసివేసుకొంటాను. ద్రాక్షలు సిద్ధంగా ఉన్న నమయంలో నా ద్రాక్షారసం నేను తీసివేసికొంటాను. నా ఉన్ని, మేలురకపు వస్త్రాలు నేను తీసివేసికొంటాను. ఆమె తన నగ్న శరీరాన్ని కప్పకునేందుకు వీటిని నేను ఆమెకు ఇచ్చాను. ¹⁰కాని ఇప్పుడు నేను ఆమెను నగ్నంగా చేస్తాను. ఆమె ప్రేమికులు ఆమె నగ్నత్వాన్ని చూస్తారు. నా శక్తి నుండి ఆమెను ఎవ్వరూ తప్పించలేరు. ¹¹నేను (దేవుడు) ఆమె సరదానంతా తీసివేస్తాను. ఆమె పండుగ రోజులు, ఆమె అమావాస్య విందులు, ఆమె విశ్రాంతి దినాలు, ప్రత్యేక విందులను నేను నిలిపివేస్తాను. ¹²ఆమె ద్రాక్షావల్లులను, అంజూరపు చెట్లను నేను నాశనం చేస్తాను. నా విలులు వీటిని నాకు ఇచ్చారు' అని ఆమె చెప్పింది. కానీ ఆమె తోటలను నేను మార్చివేస్తాను. అవి భయంకరమైన అడవులుగా మారిపోతాయి. అడవి మృగాలు వచ్చి ఆ మొక్కలను తింటాయి. ¹³ఆమె బయలు దేవతలను సేవించింది. కనుక ఆమెను నేను శిక్షిస్తాను. బయలు* దేవతలకు

ఆమె దూషం చేసింది. ఆమె వస్త్రాలు ధరించి, నగలు, ముక్కుకమ్మి పెట్టుకొంది. అప్పుడు ఆమె తన విలుల దగ్గరకు వెళ్లి నన్ను మరచిపోయింది." యెహోవా ఈ విషయం చెప్పాడు.

¹⁴"కనుక నేను (యెహోవా) ఆమెతో ప్రేమగా మాట్లాడుతాను. ఆమెను ఎడారిలోకి నడిపించి ఆమెతో నేను మృదువుగా మాట్లాడుతాను. ¹⁵అక్కడ ద్రాక్షాతోటలను ఆమెకు ఇస్తాను. ఆకోరు లోయను (శ్రమ గల) ఒక నిరీక్షణ ద్వారంగా ఇస్తాను. అప్పుడు తన యౌవన దశలో ఈజిప్టు దేశం నుండి బయలుకు వచ్చినప్పుడు చెప్పినట్లుగా ఆమె జవాబు చెప్పతుంది." ¹⁶యెహోవా ఇలాగున చెపుతున్నాడు. "ఆ నమయంలో 'నా భర్త' అని నీవు నన్ను పిలుస్తావు. 'నా బయలు' అని నీవు నన్ను పిలవవు. ¹⁷ఆమె నోటినుండి బయలు దేవత పేర్లను నేను లోలగించివేస్తాను. అప్పుడు ఆ బయలు దేవతల పేర్లను ప్రజలు మరల ఉపయోగించరు.

¹⁸"ఆ నమయంలో పొలంలోని పశువులకు, ఆకాశంలోని పక్షులకు, నేలమీద ప్రాకే ప్రాణులకు ఇశ్రాయేలీయులకోసం నేను ఒక ఒడంబడిక చేస్తాను. విల్లు, ఖడ్గం, యుద్ధ ఆయుధాలు నేను విరుగగొడతాను. ఆ దేశంలో ఆయుధాలు ఏవీ మిగలవు. ఇశ్రాయేలు ప్రజలు ప్రశాంతంగా పడుకోగల్గు నట్లు నేను దేశాన్ని స్వేచ్ఛంగా ఉంచుతాను. ¹⁹మరియు నేను (యెహోవా) నిన్ను శాశ్వతంగా నా వధువుగా చేసుకొంటాను. మంచి తనం, న్యాయం, ప్రేమ, కరుణలతో నిన్ను నేను నా వధువుగా చేసుకొంటాను. ²⁰నిన్ను నాకు నమ్మకమైన వధువుగా చేసుకొంటాను. అప్పుడు నీవు నిజంగా యెహోవాను తెలిసికొంటావు. ²¹ఆ నమయంలో నేను నీకు జవాబు ఇస్తాను." యెహోవా ఇలాగున చెపుతున్నాడు.

- "నేను ఆకాశంతో మాట్లాడుతాను. అవి భూమికి వర్షాన్ని ఇస్తాయి.
- ²² దాన్యం, ద్రాక్షా మధ్యం, నూనెలను భూమి ఇస్తుంది. అవి యెశ్రాయేలు అవసరాలను తీరుస్తాయి.
- ²³ భూమిమీద ఆమెను నేను నాలుతాను. లో-రూహామాకు నేను దయ చూపిస్తాను. లో-అమ్మీకి 'నీవు నా ప్రజ' అని నేను చెప్పతాను. 'నీవు మా దేవుడవు' అని వారు నాతో చెప్పతారు.

గోమెరును బానిసత్వంనుండి హెబ్రీయ తిరిగి కొనబం
3 అప్పుడు యెహోవా నాతో, "గోమెరుకు చాలా మంది విలులు ఉన్నారు. కానీ నీవు ఆమెను ప్రేమిస్తూనే ఉండాలి. ఎందుచేతనంటే అది యెహోవా

బయలు ఇశ్రాయేలు వాళ్లు నివసించే ప్రాంతంలో కనానీయులు పూజించే ఆబద్ధవు దేవుళ్లు.

చేసినట్లుగా ఉంటుంది. యెహోవా ఇశ్రాయేలు ప్రజలను ప్రేమిస్తూనే ఉన్నాడు. కాని వారు ఇతర దేవతలను పూజిస్తూనే ఉన్నారు. మరియు ఎండుద్రాక్షల అడలు తినటం వారికి ఇష్టం” అని మరల నాతో చెప్పాడు.

²కనుక, గోమెరును పదునయిదు తులాల వెండి, తొమ్మిది తూముల యవలు ఇచ్చి నేను కొన్నాను.

³కాబట్టి నేను ఆమెతో, “చాలా రోజులు నీవు నాతో కలిసి ఇంటి వద్దనే ఉండాలి. నీవు వేశ్యలా ఉండకూడదు. నీవు మరో పురుషునితో పడుకో కూడదు. నేను నీకు భర్తగా ఉంటాను” అని చెప్పాను.

⁴అది విధంగా ఇశ్రాయేలు ప్రజలు ఒక రాజుగాని, ఒక నాయకుడు గాని లేకుండా అనేక రోజులు కొనసాగుతారు. ఒక బలి అర్పణగాని లేక ఒక స్మారకశిలగాని లేకుండా ఉంటారు. వారికి ఏపాదుగాని లేక గృహ దేవతలు గాని ఉండవు. ⁵దీని తర్వాత ఇశ్రాయేలు ప్రజలు తిరిగి వెనుకకు వస్తారు. వారు వారి దేవుడైన యెహోవా కోసం, వారి రాజైన దావీదు కోసం వెతుకుతారు. చివరి దినాల్లో వారు యెహోవానూ, ఆయన మంచితనాన్ని గౌరవిస్తారు.

ఇశ్రాయేలీయుల మీద యెహోవా కోపంగా ఉండుట

4 ఇశ్రాయేలు ప్రజలారా, యెహోవా నందేశం వివరించాడు! ఈ దేశంలో నివసించే ప్రజల మీద ఆయనకు గల వ్యాజ్యం ఏమిటో యెహోవా చెప్పడాడు వివరించాడు. “ఈ దేశంలోని ప్రజలు నిజంగా దేవుణ్ణి ఎరుగరు. ప్రజలు దేవునికి సత్యవంతులుగాను, నమ్మకస్తులుగాను లేరు. ²ప్రజలు (అబద్ధపు) ఒట్టు పెట్టుకుంటారు, అబద్ధాలు చెప్పతారు, చంపుతారు, దొంగిలిస్తారు. వారు వ్యభిచార పాపం చేసి పిల్లల్ని కంటారు. ప్రజలు మరల మరల హత్య చేస్తారు. ³అందుచేత దేశం చచ్చినవాడి కోసం ఏడుస్తున్న ఒక మనిషిలాగ ఉంది. దాని ప్రజలంతా బలహీనంగా ఉన్నారు. చివరికి పొలాల్లోని పశువులు, ఆకాశంలోని పక్షులు, సముద్రంలోని చేపలు కూడ చనిపోతున్నాయి. ⁴వి వ్యక్తి మరో వ్యక్తితో వివాదం పెట్టుకోకూడదు, నిందించకూడదు. యాజకునితో! వాదం పెట్టుకోవద్దు. ⁵మీరు (యాజకులు) పగటివేళ పడిపోతారు. మరియు రాత్రివేళ ప్రవక్త కూడ మీతోబాటు పడిపోతాడు. మరియు మీ తల్లిని నేను నాశనం చేస్తాను.

⁶నా ప్రజలకు తెలివి లేదు గనుక నాశనం చేయబడ్డారు. నేర్చుకొనేందుకు మీరు నిరాకరించారు. కనుక నా కోసం మిమ్మల్ని యాజకులుగా ఉండనిచ్చుటకు నేను నిరాకరిస్తాను. మీరు మీ దేవుని న్యాయచట్టం మరలిపోయారు గనుక నేను మీ పిల్లల్ని మరలిపోతాను. ⁷వారు గర్విష్టులయ్యారు! వారు నాకు విరోధంగా ఇంకా ఇంకా ఎక్కువ పాపం చేశారు. కనుక వారి ఘనతను అపమానంగా నేను మార్చివేస్తాను.

⁸యాజకులు ప్రజల పాపాలలో చేరిపోయారు. వారు ఆ పాపాలను ఇంకా ఇంకా ఎక్కువగా కోరుకొన్నారు. ⁹కనుక ప్రజలకంటే యాజకులు వేరుగా ఏమీలేరు. వారు చేసిన వాటి ఏషయమే నేను వారిని శిక్షిస్తాను. వారు చేసిన వాటికోసం నేను వారికి తగిన శిక్ష విధిస్తాను.

¹⁰వారు భోజనం చేస్తారు కాని వారికి తృప్తి ఉండదు. వారు లౌకిక పాపాలు చేస్తారు. కాని వారికి పిల్లలు ఉండరు. ఎందుచేతనంటే వారు యెహోవాను విడిచిపెట్టి వేశ్యలవలె తయారయ్యారు.

¹¹లౌకిక పాపాలు, ద్రాక్షమద్యం కొత్త ద్రాక్షారసం, మనిషిలో సరిగ్గా ఆటోచించగలిగి శక్తిని నాశనం చేస్తాయి. ¹²సలహా కోసం నా ప్రజలు కల్పముక్కులను అడుగుతున్నారు. ఆ కల్పలు వారికి జవాబిస్తాయని వారు తలుస్తున్నారు. ఎందుచేతనంటే వారు వేశ్యలాగ ఆ బూటకపు దేవతలను వెంటాడారు. ¹³వారు కొండ శిఖరాల మీద బలులు అర్చిస్తారు. కొండలమీద, సింధూర వృక్షాల కింద, చినారు వృక్షాల కింద, మస్తకి వృక్షాల కింద దూపం చేస్తారు. ఆ చెట్ల కింద నీడ బాగున్నట్టు కనిపిస్తుంది. కనుక మీ కుమార్తెలు ఆ చెట్ల కింద వ్యభిచరిస్తారు. మరియు మీ కోడళ్లు కూడా పాపాలు చేస్తారు.

¹⁴వేశ్యలుగా ఉన్నందుకు మీ కుమార్తెలను గానీ, లౌకిక పాపాలు చేసినందుకు మీ కోడళ్లనుగాని నేను నిందించలేను. పురుషులు వెళ్లి వేశ్యలతో పడుకొంటారు. వారు వెళ్లి ఆలయ వేశ్యలతో కలిసి బలులు అర్చిస్తారు. కనుక ఆ తెలివి తక్కువ ప్రజలు వారిని వారే పాడుచేసుకుంటున్నారు.

ఇశ్రాయేలీయుల సిగ్గుకరమైన పాపాలు

¹⁵ఇశ్రాయేలూ, నీవు ఒక వేశ్యలాగ ప్రవర్తిస్తున్నావు. కానీ యూదాను అపరాధిగా ఉండ నియ్యకుము. గిల్గాలుకు గాని లేక బెతావెనుకు గాని వెళ్లకుము. ప్రమాణాలు చేయటానికి యెహోవా నామం ఉపయోగించకుము. మరియు ‘యెహోవా జీవంతోడు...!’ అని అనవద్దు. ¹⁶ఇశ్రాయేలుకు యెహోవా ఎన్నో ఇచ్చాడు. గడ్డి ఏస్తారంగా ఉన్న విశాలమైన పొలంలోకి తన గొర్రెలను తీసికొనివెళ్లే కోసంగా ఆయన ఉన్నాడు. కానీ ఇశ్రాయేలు మొండిది. ఇశ్రాయేలు మరల మరల పారిపోయే పెయ్యలాగ ఉంది. ¹⁷విప్రా యిము అతని విగ్రహాలతో కలిశాడు కనుక అతన్ని ఒంటరిగా విడిచివేయండి.

¹⁸వారి త్రాగుడు వారిని ప్రక్కకు త్రిప్పివేసింది. వారు విడువక ఇష్టానుసారంగా జారత్యము చేయుచు ఆమెను సిగ్గుతో కప్పతున్నారు. ¹⁹కాని ఆమెను, ఆమె రెక్కలతో బందించును. వారి బలి అర్పణల వలన వారు సిగ్గునొందుదురు.”

ఇశ్రాయేలును, యూదాను వారి నాయకులే పాపం చేయించారు

5 “యాజకులారా, ఇశ్రాయేలు రాజ్యమా, రాజవంశ ప్రజలారా తీర్చు మీకోసమే ఉంది. నా మాట వినండి. “మిస్సాలో” మీరు ఒక ఉచ్చువలె ఉన్నారు. తాబోరులో నేలమీద వరచిన ఒక వలవలె మీరు ఉన్నారు. 2 మీరు ఎన్నోన్నో చెడ్డ పనులు చేశారు. కనుక మిమ్మల్నందర్నీ నేను శిక్షిస్తాను! 3 ఎఫ్రాయిము నాకు తెలుసు. ఇశ్రాయేలు చేసినవి నాకు తెలుసు. ఎఫ్రాయిమూ, ఇప్పటికప్పుడు ఒక వేశ్యలాగ నీవు ప్రవర్తిస్తావు. ఇశ్రాయేలు తన పాపాలతో అపవిత్రమయింది. 4 ఇశ్రాయేలు ప్రజలు చెడ్డపనులు అనేకం చేశారు. వారు తిరిగి వారి దేవుని దగ్గరకు రాకుండా ఆ చెడ్డ పనులే వారిని అడ్డగిస్తాయి. ఇతర దేవతలను వెంటాడే మార్గలను గూర్చి వారు ఎల్లప్పుడూ తలుస్తున్నారు. వారు యెహోవాను ఎరుగరు. 5 ఇశ్రాయేలీయుల గర్వమే వారికి విరోధంగా ఒక స్వాక్ష్యం అవుతుంది. కనుక ఇశ్రాయేలు, ఎఫ్రాయిము వారి పాపంలో కాల జారిపడతారు. కాని యూదా కూడ వారితోపాటే కాల తప్పిపడిపోతుంది.

6 “ప్రజా నాయకులు యెహోవా కోసం వెదకుటకు వెళ్లారు. వారు, వారి ‘గొర్రెలను’ మరియు ‘అవులను’ వారితో కూడ తీసుకొని వెళ్లారు. కాని యెహోవాను వారు కనుగొనలేదు. ఎందుచేతనంటే ఆయన వారిని విడచివెట్టాడు. 7 వారు యెహోవాకు విశ్వాస పాత్రులుగా ఉండలేదు. వారి పిల్లలు పరాయివాని పిల్లలుగా పుట్టిరి. కాని ఇప్పుడు వారు, వారి పాలాలతో బాటు అమావాస్యనాటికి నాశన మవుతారు.”

ఇశ్రాయేలీయుల నాశనం గూర్చి ఒక ప్రవచనం

- 8 “గిబియాలో కొమ్ము ఊదండి. రామాలో బాకా ఊదండి. బేతావెను వద్ద హెచ్చరిక చేయండి. బెన్యామీనూ, శత్రువు నీ వెనుక ఉన్నాడు.
- 9 శిక్షా సమయంలో ఎఫ్రాయిము పాడే పోతాడు. ఆ ఏషయాలు తప్పక జరుగుతాయి అని నేను (దేవుడు) ఇశ్రాయేలు గోత్రాల వారిని హెచ్చరిస్తున్నాను.
- 10 యూదా నాయకులు మరొక మనిషి ఆస్తిని దొంగిలించుటకు ప్రయత్నించే దొంగల్లాగ తయారయ్యారు. కనుక నేను (దేవుడు) వారి మీద నా కోపాన్ని నీళ్లలాగ పోస్తాను.
- 11 ఎఫ్రాయిము శిక్షించబడతాడు. అతడు ద్రాక్షా పళ్లలాగ చితుకగొట్టబడే అణగదొక్కబడతాడు. ఎందుచేతనంటే, అతడు దుష్టత్వాన్ని చెయ్యాలని కోరుకున్నాడు.
- 12 చిమ్మెలు బట్టను పాడుచేసినట్లు ఎఫ్రాయిమును నేను నాశనం చేస్తాను. చెక్కముక్కను చెదల

- పురుగు పాడుచేసినట్లు నేను యూదాను పాడు చేస్తాను.
- 13 ఎఫ్రాయిము తన రోగాన్ని చూశాడు, యూదా తన గాయాన్ని చూశాడు. కనుక వారు సహాయం కోసం ఆహ్లాదం వెళ్లారు. తమ సమన్వయలను గూర్చి తాము ఆ మహారాజాతో చెప్పారు. కాని ఆ రాజు మిమ్మల్ని స్వస్థపరచలేడు. అతడు మీ గాయాన్ని బాగుచేయలేడు.
- 14 ఎఫ్రాయిముకు నేను ఒక సింహంవలె ఉంటాను. యూదా రాజ్యానికి నేను ఒక కొదమ సింహంలాగ ఉంటాను. గనుక నేను, అవును యెహోవానెన నేనే వారిని ముక్కలుగా చీల్చివేస్తాను. నేను వారిని తీసుకొని వెళ్లిపోతాను. నానుండి వారిని ఎవ్వరూ రక్షించలేరు.
- 15 ప్రజలు తాము దోషులమని ఒప్పుకొనేంత వరకు నాకోసం వారు వెదకుతూ వచ్చేంత వరకు నేను నా స్థలానికి వెళ్లిపోతాను. అవును తమ కష్టంలో నన్ను కనుక్కోనేందుకు వారు కష్టపడే ప్రయత్నిస్తారు.”

యెహోవా దగ్గరకు తిరిగి వచ్చినందుకు బహుమతులు

- 6 “రండి, మనం తిరిగి యెహోవా దగ్గరకు వెళ్దాం. ఆయన మనల్ని గాయపరిచాడు. కాని ఆయనే మనలను బాగుచేస్తాడు. ఆయన మనలను గాయ పర్చాడు. కాని ఆయనే మనకు కట్టుకడతాడు.
- 2 తర్వాత ఆయన మనలను మరల బతికిస్తాడు. మూడోనాడు ఆయన మనలను తిరిగి లేపుతాడు. అప్పుడు మూడవ రోజున మనం ఆయన ఎదుట జీవించగలం.
- 3 మనం యెహోవాను గూర్చి నేర్చుకొందాము. ప్రభువును తెలుసుకొనేందుకు మనం గట్టిగా ప్రయత్నం చేద్దాం. సూర్యోదయం వస్తుందని మనకు తెలిసినట్లే ఆయన వస్తున్నాడని మనకు తెలుసు. యెహోవా వర్షంలాగా మన దగ్గరకు వస్తాడు. నేలను తడిపే వసంతకాలపు వర్షంలాగ ఆయన వస్తాడు.”

ప్రజలు సమ్మతస్తులు కారు

- 4 “ఎఫ్రాయిమూ, నిన్ను నేను (యెహోవా) ఏమి చేయాలి? యూదా, నిన్ను నేను ఏమి చేయాలి? నీ సమ్మత్యం ఉదయపు మంచులాగ ఉంది. వేకువనే ఉండకుండా పోయే హిమంలాగ నీ సమ్మత్యం ఉంది.
- 5 నేను ప్రవక్తలను ఉపయోగించి ప్రజల కోసం న్యాయచట్టం చేశాను. నా ఆజ్ఞచేతనే ప్రజలు చంపబడ్డారు. కాని ఆ నిర్ణయాల మూలంగానే మంచి విషయాలు వస్తాయి.

- 6 ఎందుచేతనంటే నాకు కావల్సింది నన్నుకమ్మెన ప్రేమయే. అంతేగాని బలిఅర్పణకాదు. ప్రజలు నన్ను తెలుసుకోవాలని నా కోరిక దహనబలులు తీసుకొని వచ్చేందుకు కాదు.
- 7 అయితే ఆదాము చేసినట్టు ప్రజలు నా ఒడంబడికను ఉల్లంఘించారు. వారి దేశంలో వారు నాకు అపనమ్మకంగా ఉన్నారు.
- 8 గిలాదు పాపాలు చేసే ప్రజల పట్టుణం. ఆ ప్రజలు ఇతరులను ఉపాయం చేసి చంపేశారు.
- 9 బందిపోటు దొంగలు దాగుకొని, ఎవరిమీదనైనా పడేందుకు వేచిఉంటారు. అదే విధంగా యాజకులు పెకెము వెళ్లే మార్గంలో పొంచి ఉండి, ఆ మార్గంలో వెళ్లేవారిని వారు చంపుతారు. వారు దుర్మార్గుల పనులు చేశారు.
- 10 ఇశ్రాయేలు రాజ్యంలో ఒక దారుణ విషయం నేను చూశాను. ఎఫ్రాయిము దేవునికి అపనమ్మకస్తుడు. ఇశ్రాయేలు తన పాపంతో అశుద్ధమయింది.
- 11 యూదా, నీకు కూడా ఒక కోతకాలం ఉంది. బానిసత్వం నుండి నా ప్రజలను నేను వెనుకకు తీసుకొని వచ్చునప్పుడు అది సంభవిస్తుంది."

- 7 "ఇశ్రాయేలును నేను స్వప్థపరుస్తాను! ఎఫ్రాయిము యొక్క పాపం గూర్చి ప్రజలు తెలుసుకొంటారు. సమరయ అబద్ధాలను గూర్చి ప్రజలు తెలుసుకొంటారు. ఆ పట్టణంలో వచ్చి పోయే దొంగలను గూర్చి ప్రజలు తెలుసుకొంటారు.
- 2 ఆ ప్రజల నేరాలను నేను జ్ఞాపకం ఉంచుకొంటానని వారు నమ్మరు. వారు చేసిన చెడ్డ పనులు చుట్టూరా ఉన్నాయి. వారి పాపాలను నేను తేటగా చూడగలను.
 - 3 ఇశ్రాయేలు చేసే చెడ్డపనులు వాళ్ల రాజులను సంతోషపెడ్డాయి. వాళ్లు చెప్పే అబద్ధాలు వాళ్ల నాయకులను సంతోషపెడ్డాయి.
 - 4 రొట్టెలు చేయువాడు రొట్టె చేయుటకు పిండి పినుకుతాడు. అతడు రొట్టెను పెనంమీద వేస్తాడు. రొట్టె పొంగుతున్నప్పుడు అతడు మంటలపై వేయడు. కానీ ఇశ్రాయేలు ప్రజలు ఆ రొట్టెలు చేసేవానిలాగ లేరు. ఇశ్రాయేలు ప్రజలు వారి మంటను ఎల్లప్పుడూ ఎక్కువ చేస్తున్నారు.
 - 5 మా రాజు దినాన, వారు మంటను పెంచుతారు. వారు తాగుడు విందులు చేస్తారు. ద్రాక్షామద్యపు వేడి మూలంగా పెద్దలు రోగులవుతారు. కనుక దేవుణ్ణి ఎగతాళి చేసే ప్రజలతో రాజులు చేతులు కలుపుతారు.
 - 6 ప్రజలు రహస్య పథకాలు వేస్తారు. వారి హృదయాలు పొయ్యివలె ఉద్దేకముతో మండుతాయి.

- వారి కోపం రాత్రి అంతా మండుతుంది. మర్నాడు ఉదయం అది బహు వేడిగల నిప్పువలె ఉంటుంది.
- 7 వాళ్లంతా మండుచున్న పొయ్యిలాంటి వాళ్లు. వారు వారి పాలకులను నాశనం చేశారు. వారి రాజులంతా పతనం అయ్యారు. వారిలో ఒక్కడు కూడా సహాయం కోసం నన్ను అడుగలేదు."

అది నాశనం చేయబడుతుందని ఇశ్రాయేలుకు తెలియదు

- 8 "ఎఫ్రాయిము రాజ్యాలతో కలిసిమెలిసి ఉంటుంది. ఎఫ్రాయిము రెండు వైపులా కాలని రొట్టెలా ఉంది.
- 9 పరాయివాళ్లు ఎఫ్రాయిము బలాన్ని నాశనం చేస్తారు. కానీ అది ఎఫ్రాయిముకు తెలియదు. ఎఫ్రాయిము తలమీద తెల్లవెంట్లుకలు ఉన్నాయి, కానీ అది ఎఫ్రాయిముకు తెలియదు.
- 10 ఎఫ్రాయిము గర్వం అతనికి విరోధంగా మూట్లాడుతుంది. ప్రజలకు ఎన్నెన్నో కష్టాలు కలిగాయి. అయినప్పటికీ వారు తమ దేవుడైన యెహోవా దగ్గరకు తిరిగి వెళ్లలేదు. ప్రజలు సహాయంకోసం ఆయనవెపు చూడలేదు.
- 11 కనుక ఎఫ్రాయిము తెలివితేలి పాపురంలా తయారయ్యాడు. ప్రజలు సహాయంకోసం ఈజిప్టును పిలిచారు. సహాయంకోసం ప్రజలు అష్షూరు వెళ్లారు.
- 12 సహాయంకోసం వారు ఆయా దేశాలకు వెళ్లారు. కానీ నేను వారిని వలలో పడవేస్తాను. వారి మీద నేను నా వల విసిరి ఆకాశ పక్షుల్లాగ నేను వారిని కిందికి దించుతాను. వారి ఒడంబడిక * విషయంలో నేను వారిని శిక్షిస్తాను.
- 13 అది వారికి చెడుగా ఉంటుంది. వారు నన్ను విడిచిపెట్టేశారు. నాకు విధేయులగు టకు వారు నిరాకరించారు. కనుక వారు నాశనం చేయబడతారు. ఆ ప్రజలను నేను రక్షించాను. కానీ వారు నాకు విరోధంగా అబద్ధాలు చెబుతారు.
- 14 అవును, వారు హృదయపూర్వకంగా ఎన్నడూ నాకు మొరపెట్టరు. వారు ఇతరుల భూములలో దాస్యం, కొత్త ద్రాక్షారసం కోసం తరిగిపప్పుడు వారి పడకల మీద పడి ఏడుస్తారు. వారి ఆరాధనలో భాగంగా వారిని వారు కోసుకొంటారు. కానీ వారి హృదయంలో వారు నా నుండి తిరిగి పోయారు.
- 15 నేను వారికి బుద్ధి వచ్చేటట్లు చేసి, వారి చేతులను బలపర్చాను. కానీ వారు నాకు విరోధంగా దుష్ట పన్నాగాలు పన్నారు.

వారి ఒడంబడిక లేక వాళ్ల సంది ప్రకటనలు.

16 దేవుళ్లుకాని వారినెప్పు (బయలు దేవత) వారు తిరిగారు. వారు అక్కరకు రాని (వంగని) విల్లులా ఉన్నారు. వారి నాయకులు తమ బలాన్ని గూర్చి అతిశయించారు. కానీ వారు కత్తులతో చంప బడతారు. అప్పుడు ఈజిప్టు ప్రజలు వారిని చూచి నవ్వుతారు. విగ్రహోదాస నాశనానికి దారి తీస్తుంది.

విగ్రహోదాస నాశనానికి సదుపాయము

8 "బూర నీ నోట పెట్టుకొని, హెచ్చరిక చేయుము. యెహూవా ఆలయం మీద పక్షి రాజావలె ఉండు. ఇశ్రాయేలీయులు నా ఒడంబడికను ఉల్లంఘించారు. వారు నా న్యాయ చట్టానికి విధేయులు కాలేదు." 2 "నా దేవా, ఇశ్రాయేలీలలో ఉన్న మూకు నీవు తెలుసు" అని వారు అరచి నాకు చెప్పతారు. 3 కానీ ఇశ్రాయేలు మంచివాటిని తిరస్కరించింది. అందుచేత శత్రువు అతన్ని తరుముతున్నాడు. 4 ఇశ్రాయేలీయులు తమ రాజులను ఏర్పరచుకొన్నారు. కానీ సలహా కోసం వారు నా దగ్గరకు రాలేదు. ఇశ్రాయేలీయులు నాయకులను ఏర్పరచుకున్నారు. కానీ నేను ఎరిగిన మనుష్యులను వారు ఎన్నుకోలేదు. ఇశ్రాయేలీయులు తమ వెండి, బంగారం ఉపయోగించి వారికోసం విగ్రహాలు చేసు కొన్నారు. కనుక వారు నాశనం చేయబడతారు. 5 (షోమ్రోనూ) నీ దూడను (విగ్రహాన్ని) యెహూవా నిరాకరించాడు. దేవుడు అంటున్నాడు, 'ఇశ్రాయేలీ యుల మీద నేను చాలా కోపంగా ఉన్నాను.' ఇశ్రాయేలు ప్రజలు వారి పాపం విషయంలో శిక్షించబడతారు. 6 ఆ విగ్రహాలను ఒక పనివాడు చేశాడు. అవి దేవుళ్లు కావు. సమరయ దూడ ముక్కలుగా విరుగగొట్టబడు తుంది.

7 ఇశ్రాయేలీయులు ఒక మూర్ఖమైన పని చేశారు అది గాలిని నాలుబకు ప్రయత్నించినట్లు ఉంది. కానీ వారికి కష్టాలు మాత్రమే కలుగుతాయి. వారు సుడిగాలిని పంపగా కోస్తారు. ఫలంలో దాస్యం పండుతుంది. కానీ అది ఆహారాన్ని ఇవ్వదు. ఒకవేళ దానిలో ఏమైనా పండినా పరాయివాళ్ళు దాన్ని తినేస్తారు.

8 ఇశ్రాయేలు మింగివేయబడింది (నాశనం చేయ బడింది). ఇశ్రాయేలు ఎవరికీ పనికిరాని ఒక పని ముట్టులాగ తయారయ్యింది. ఇశ్రాయేలు విసిరి వేయబడింది వారు యితర రాజ్యాలలో చెదర గొట్టబడ్డారు.

9 ఎఫ్రాయిము తన విలుల దగ్గరకు వెళ్లాడు. అడవి గాడిదలా అతడు తిరుగుతూ అమ్మూరు వెళ్లాడు.

10 ఆయా రాజ్యాలలో తన విలుల దగ్గరకు ఇశ్రాయేలు వెళ్లింది. కానీ ఇప్పుడు నేను ఇశ్రాయేలీ యులను సమకూరుస్తాను. ఆ మహాశక్తిగల రాజు

వారి మీద భారాన్ని వేస్తాడు. మరియు వాళ్లు ఆ భారంవల్ల కొద్దిగా బాధపడాలి.

ఇశ్రాయేలు తన దేవున్ని మరచిపోయి విగ్రహాలను పూజించుట

11 ఎఫ్రాయిము ఎన్నెన్నో బలిపీతాలు కట్టింది. అవి అతను పాపాలు చేయడానికి అధారమయ్యాయి 12 ఎఫ్రాయిము కోసం నేను నా న్యాయచట్టాలు సంపూర్ణముగా వ్రాసినా అవి ఎవరో పరాయి వాడికోసం అన్నట్లు అతడు వాటిని గూర్చి అను కొంటాడు.

13 బలులు అంటే ఇశ్రాయేలీయులకు ఇష్టం. వారు మాంసం అర్పించి, దాన్ని తినేస్తారు. యెహూవా వారి బలులు స్వీకరించడు. ఆయనకు వారి పాపాలు జ్ఞాపకమే. ఆయన వారిని శిక్షిస్తాడు. వారు ఈజిప్టుకు బందీలుగా కొనిపోబడుతారు.

14 ఇశ్రాయేలీయులు నివాసాలు నిర్మించారు. కానీ వారు తమను చేసిన స్పృహకర్తను మరచిపోయారు. ఇప్పుడు యూదా కోటలు కట్టింది. కానీ యూదా పట్టణాల మీదికి నేను అగ్నిని పంపి స్తాను. ఆ అగ్ని దాని రాజభవనాలను నాశనం చేస్తుంది.

పరదేశపు చెరసాలలో దుఃఖం

9 ఇశ్రాయేలూ, రాజ్యాలు సంబరం చేసుకున్నట్లు నీవు చేసుకోవద్దు. సంతోషంగా ఉండకు! నీవు ఒక వేశ్యలాగ ప్రవర్తించి, నీ దేవుణ్ణి విడిచిపెట్టేశావు. ప్రతి కళ్ళం మీద నీవు నీ లొంగి పాపం చేశావు. 2 కానీ ఆ కళ్ళములనుండి వచ్చే దాస్యం, ఇశ్రాయేలీయులకు సరిపడినంత ఆహారం ఇవ్వదు. ఇశ్రాయేలుకు సరిప డినంత ద్రాక్షారసం ఉండదు.

3 ఇశ్రాయేలీయులు యెహూవా దేశంలో నివ సించారు. ఎఫ్రాయిము తిరిగి ఈజిప్టుకు వెళ్తుంది. వారు తినకూడని ఆహారం వారి అమ్మూరులో తింటారు.

4 ఇశ్రాయేలీయులు ద్రాక్షారసపు అర్పణలు యెహూ వాకు అర్పించరు. వారు ఆయనకు జంతువుల బలులు అర్పించరు. వారి బలులు శవసంస్కారము వద్ద తినే భోజనము లాంటిది. ఎవరైతే దాన్ని తింటారో వారు అపరిశుద్ధులవుతారు. వారి రొట్టెలు యెహూవా ఆల యంలోనికి వెళ్ళు-అవి సరిగ్గా వారు బతికి ఉండేందుకు మాత్రమే సరి పోతాయి. 5 వారు (ఇశ్రాయేలీయులు) యెహూవాకు పండుగలు, పవిత్ర దినాలు ఆచరించ లేరు.

6 ఇశ్రాయేలీయులకు కలిగినదంతా శత్రువు తీసు కొన్నందువల్ల ఇశ్రాయేలు వదిలిపెట్టబడింది. కాని ఈజిప్టు ఆ ప్రజలను తీసుకొంటుంది. వారిని మెంఘెను పట్టణం పాతిపెట్టుంది. వారి వెండి బళ్ళెల్యల మీద

పిచ్చిమొక్కలు మొలుస్తాయి. ఇశ్రాయేలీయులు నివసించినచోట ముళ్లకంపలు పెరుగుతాయి.

నిజమైన ప్రవక్తలను ఇశ్రాయేలు తిరస్కరించుట

⁷ఇశ్రాయేలూ, ఈ విషయాలు తెలుసుకో; శిష్ట సమయం వచ్చింది. నీవు చేసిన చెడుకార్యాలకు ప్రతిఫలం నీవు చెల్లించాల్సిన సమయం వచ్చింది" అని ప్రవక్త చెపుతున్నాడు. కానీ ఇశ్రాయేలు ప్రజలు, "ప్రవక్త బుద్ధితోనివాడు. దేవుని ఆత్మగల ఈ మనిషి వెర్రెవాడు" అని అంటున్నారు. "మీ చెడు పాపాల విషయంలో మీరు శిక్షించబడతారు. మీ ద్వేషం మూలంగా మీరు శిక్షించబడతారు" అని ప్రవక్త చెపుతున్నాడు. ⁸దేవుడు మరియు ప్రవక్త ఎఫ్రాయిముకు కావలా కాన్తున్న కావలించివారు. కానీ మార్గం పొడవునా ఎన్నో ఉచ్చులు ఉన్నాయి. మరియు ప్రజలు ప్రవక్తను అతని దేవుని మందిరంలో కూడ అసహ్యించు కొంటున్నారు.

⁹గిబియా కాలంలో వలె, ఇశ్రాయేలీయులు నాశనం లోనికి లోతుగా దిగిపోయారు. ఇశ్రాయేలీయుల పాపాలను యెహోవా జ్ఞాపకం ఉంచుకొంటాడు. వారి పాపాలను ఆయన శిక్షిస్తాడు.

ఇశ్రాయేలు విగ్రహాలను పూజించి పాడవుట

¹⁰నా మట్టు కైతే ఇశ్రాయేలు ఎడారిలో ద్రాక్షపళ్లు చూచినట్టు ఉంది. కాలం మొదట్లో అంజూరపు చెట్లమీద మొదటి పండ్లపంట వారు మీ పూర్వీకులు. అయితే వారు బయల్పెయ్యారుకు వచ్చారు. వారు మారిపోయారు - వారు ఏదో కుళ్ళిపోయినదానిలా ఉండిరి. వారు తాము ప్రేమించిన దారుణ విషయాల్లోగే (అబద్ధపు దేవుళ్లు) వారు తయారయ్యారు.

ఇశ్రాయేలీయులకు పిల్లలు లేకుండుట

¹¹ఒక పిల్లలాగ ఎఫ్రాయిము మహిమ ఎగిరిపోతుంది. ఇక గర్భములు దాల్చుట ఉండదు. పుట్టుకలు ఇక ఉండవు. పిల్లలు ఇక ఉండరు. ¹²కానీ ఒకవేళ ఇశ్రాయేలీయులు పిల్లలను పెంచినా, అది సహాయ పడదు. పిల్లలను వారి దగ్గరుండి నేను తీసివేస్తాను. నేను వారిని విడిచిపెట్టేస్తాను. వారికి కష్టాలు తప్పవుమనే ఉండవు. ¹³ఎఫ్రాయిము తన పిల్లలను బోను లోనికి నడిపిస్తూ ఉండటం నేను చూడగలను. ఎఫ్రాయిము తన పిల్లలను హంతకుని దగ్గరకు తీసికొని వస్తాడు. ¹⁴యెహోవా, నీ ఇష్టం వచ్చిన దాన్ని వారికి చేయుము. గర్భస్రావాల అయ్యే గర్భం వారికి ఇమ్ము. పాలు ఇవ్వలేని ప్తనాలు వారికి ఇమ్ము.

¹⁵ వారి దుర్మార్గం అంతా గిల్లగాలో ఉంది. అక్కడే నేను వారిని అసహ్యించుకోవటం మొదలు

బెట్టాను. వారు చేసే దుర్మార్గపు వసుల మూలంగా వారిని నా ఇంటినుండి నేను వెళ్ల గొట్టేస్తాను. ఇంకెంతమాత్రం నేను వారిని ప్రేమించను. వారి నాయకులు తిరుగుబాటు దారులు. వారు నాకు విరోధంగా తిరిగారు.

¹⁶ ఎఫ్రాయిము శిక్షించబడుతుంది. వారి వేరు చస్తుంది. వారికి ఇక పిల్లలు ఉండరు. వారు పిల్లల్ని కనవచ్చును. కానీ వారి శరీరాలనుండి పుట్టే ఆ ప్రశస్త శిశువులను నేను చంపేస్తాను.

¹⁷ ఆ ప్రజలు నా దేవుని మాట వినలేదు. కనుక ఆయన వారిని నిరాకరించాడు. వారు ఇల్లులేని వారుగా, రాజ్యాలలో సంచారం చేస్తారు.

ఇశ్రాయేలును వారి బహిష్కారాలే వారిని విగ్రహారాధనకు నడిపించుట

10 విస్తారమైన పండ్లు ఫలిం చే ద్రాక్షాపల్లెలొంటిది ఇశ్రాయేలు. ఇశ్రాయేలుకు దేవుని దగ్గర నుండి ఎన్నెన్నో లభించాయి. కానీ అతడు ఇంకా ఇంకా ఎక్కువ బలిపీఠాలను బూటకపు దేవుళ్లకు కట్టాడు. అతని భూమి క్రమంగా ఎక్కువగా ఫలిం చింది. కనుక అతడు బూటకపు దేవుళ్లను గౌరవించుటకు స్థంభాలను నిలిపాడు.

²ఇశ్రాయేలు ప్రజలు దేవుణ్ణి మోసం చేయాలని చూశారు. కానీ ఇప్పుడు వారు తమ దోషాన్ని అంగీకరించాలి. వారి బలిపీఠాలను యెహోవా విరుగగొట్టాడు. వారి స్మారక శిలలను ఆయన నాశనం చేస్తాడు.

ఇశ్రాయేలీయుల దుర్మార్గపు తీర్మానాలు

³ఇప్పుడు, "మాకు రాజు లేడు. మేము యెహోవాను గౌరవించము! ఆయన రాజు మాకు ఏమీ చేయలేడు!" అని ఇశ్రాయేలీయులు చెబుతారు.

⁴వారు వాగ్దానాలు చేస్తారు కానీ వారు వట్టి అబద్ధాలు మాత్రమే చెబుతున్నారు. వారి వాగ్దానాలను వారు నిలబెట్టుకోరు. ఇతర దేశాలతో వారు ఒప్పుందాలు చేస్తారు. ఆ ఒప్పుందాలు దేవునికి ఇష్టం లేదు. ఆ న్యాయ మూర్తులు, దున్నబడిన పొలంలో వివపు కలుపు మొక్కల్లాంటివారు.

⁵సమరయ ప్రజలు బేతావెను దగ్గర దూడలను పూజిస్తారు. ఆ ప్రజలు, యాజకులు నిజంగా ఏడుస్తారు. ఎందుకంటే అందమైన వారి విగ్రహం ఎత్తుకుపో బడింది. ⁶అమ్మారు రాజుకు కానుకగా అది ఎత్తుకొనిపో బడింది. ఎఫ్రాయిము యొక్క అవమానకరమైన విగ్రహాన్ని అతడు ఉంచుకొంటాడు. ఇశ్రాయేలు తన విగ్రహం విషయమే సిగ్గుపడుతుంది. ⁷సమరయ బూటకపు దేవుడు నాశనం చేయబడతాడు. అది నీటిమీద తేలిపోతున్న చెక్క ముక్కలాగ ఉంటుంది.

8 ఇశ్రాయేలు పాపంచేసి, ఎత్తయిన స్థలాలు అనేకం నిర్మించింది. ఆవెసులోనున్న ఎత్తయిన స్థలాలు అన్నీ నాశనం చేయబడతాయి. వాటి బలిపీఠాలమీద ముళ్ల కంపలు, పిచ్చిమొక్కలు మొలుస్తాయి. అప్పుడు వారు “మమ్మల్ని కప్పండి!” అని వర్షతాలతోను, “మా మీద పడండి!” అని కొండలతోను చెప్పతారు.

ఇశ్రాయేలు తన పాపానికి పరిహారం చెల్లించుట

9 ఇశ్రాయేలూ, గిబియా కాలం నుండి నీవు పాపం చేశావు. (మరియు ఆ ప్రజలు అక్కడ పాపం చేస్తూనే ఉన్నారు). ఆ దుర్మార్గులను గిబియాలో యుద్ధం నిజంగా పట్టుకొంటుంది. 10 వారిని శిక్షించడానికి నేను వస్తాను. వారికి విరోధంగా సెన్యాల కలిసి ఉమ్మడిగా వస్తాయి. ఇశ్రాయేలీయులను వారి రెండు పాపాల నిమిత్తం ఆ సెన్యాల శిక్షిస్తాయి.

11 ఎఫ్రాయిము నూర్పడి కళ్లలో దాన్యం మీద నడవడానికి ఇష్టపడే శిక్షణగల పెయ్యలాగ ఉన్నాడు. దాని మెడమీద నేను ఒక కాడిని పెడతాను. తాళ్లను నేను ఎఫ్రాయిము మీద ఉంచుతాను. అప్పుడు యూదా దున్నటం మొదలు పెడతాడు. యాకోబు తానే భూమిని చదును చేస్తాడు. 12 నీవు మంచితనాన్ని నాటితే సత్య ప్రేమను కోస్తావు. నీవు నేలను దున్ని యెహూవాతో కలిసి పంటకోస్తావు. ఆయన వచ్చి, మంచితనాన్ని వర్షంలాగ నీమీద కురిపిస్తాడు!

13 కానీ మీరు దుర్మార్గం నాలారు. కష్టాన్ని పంటగా కోశారు. మీ అబద్ధాల ఫలం మీరు తిన్నారు. ఎందుచేత నంటే మీరు మీ శక్తిని, మీ సైనికులను నమ్ముకొన్నారు. 14 కనుక మీ సెన్యాల యుద్ధ దృశ్యులు వింటాయి. మరియు మీ కోటలన్నీ నాశనం చేయబడతాయి. అది షల్మాను బేతర్బేలును నాశనం చేసిన నమ యంలాగా ఉంటుంది. ఆ యుద్ధ సమయంలో తల్లులు వారి పిల్లలతో పాటు చంపబడ్డారు. 15 మీకు కూడ బేతేలు వద్ద అలాగే జరుగుతుంది. ఎందుచేత నంటే, మీరు చాలా దుర్మార్గులు పనులు చేశారు గనుక. ఆ రోజు ప్రారంభమైనప్పుడు ఇశ్రాయేలు రాజు సర్వ నాశనం చేయబడతాడు.

ఇశ్రాయేలు యెహూవాను మరచి పోవుట

11 “ఇశ్రాయేలు చిన్న బిడ్డగా ఉన్నప్పుడు నేను (యెహూవా) వానిని ప్రేమించాను. మరియు ఈజిప్టు నుండి నా కుమారుని బయటకు పిలిచాను.

2 కాని ఇశ్రాయేలీయులను ఎంత ఎక్కువగా నేను పిలిచి అంత ఎక్కువగా ఇశ్రాయేలీయులు నన్ను విడిచిపెట్టారు. బయలు దేవతలకు ఇశ్రాయేలీయులు బలలు అర్పించారు. విగ్రహాలకు వారు ధూపం వేశారు.

3 “అయితే ఎఫ్రాయిముకు నడవటం నేర్పింది నేనే! ఇశ్రాయేలీయులను నేను నా చేతులతో ఎత్తుకొన్నాను! నేను వారిని స్వస్థపరిచాను. కాని అది వారికి తెలియదు.

4 తాళ్లతో నేను వారిని నడిపించాను. కాని అవి ప్రేమ బంధాలు. నేను వారిని విడుదల చేసిన వ్యక్తిలాగవున్నాను. నేను వంగి వారికి భోజనం పెట్టాను.

5 “ఇశ్రాయేలీయులు దేవుని దగ్గరకు మళ్లుకొనుటకు నిరాకరించారు. కనుక వారు ఈజిప్టు వెళ్లారు! అమ్మారు రాజు వారికి రాజు అవుతాడు. 6 వారి పట్టణాలకు విరోధంగా ఖడ్గం విసరబడుతుంది. బలమైన వారి మనుష్యులను అది చంపుతుంది. వారి నాయకులను అది నాశనం చేస్తుంది.

7 “నేను తిరిగిరావాలని నా ప్రజలు కోరుకుంటున్నారు. పెనున్న దేవున్ని వాళ్లు వేడుకుంటారు. కాని, దేవుడు వాళ్లకు సహాయం చేయడు.”

ఇశ్రాయేలుని నాశనం చేయడం యెహూవాకు ఇష్టం లేదు

8 “ఎఫ్రాయిము, నిన్ను వదులుకోవాలన్న కోర్కె నాకు లేదు. ఇశ్రాయేలూ, నిన్ను కాపాడాలన్నదే నా కోర్కె. నిన్ను అదృష్టవలె చెయ్యాలన్న కోర్కె నాకు లేదు! నిన్ను జెబోయాములాగ చెయ్యాలనీ లేదు! నేను నా మనసు మార్చుకుంటున్నాను, నేను మిమ్మల్ని ప్రగాఢంగా ప్రేమిస్తున్నాను.

9 నేను నా కోపాగ్నిని ఆణచుకొంటాను. నేను మరోమారు ఎఫ్రాయిమును నాశనం చేయను. నేను మనిషిని కాను, నేను పవిత్రమైన దేవుణ్ణి నేను నీలోపున్నాను కాబట్టి నేను నీపై నా కోపం చూపను.

10 నేను సంహంలాగ గర్జిస్తాను. నేను గర్జించగానే, నా బిడ్డలు వచ్చి నన్ను అనుసరిస్తారు. భయంతో కంపిస్తూ నా బిడ్డలు పశ్చిమ దిశ నుంచి వస్తారు.

11 వాళ్లు ఈజిప్టు నుంచి వస్తూల్లా వణకుతూ వస్తారు. వాళ్లు అమ్మారు దేశంనుంచి పూవురాల వలె కదులుతూ వస్తారు నేను వాళ్లని తిరిగి ఇంట చేరుస్తాను” అని యెహూవా చెప్పాడు.

12 “బూటకపు దేవుళ్లతో ఎఫ్రాయిము నన్ను చుట్టుముట్టాడు. ఇశ్రాయేలీయులు నాకు విరోధంగా తిరిగారు. మరియు వాళ్లు నశింపజేయబడ్డారు! కాని, యూదా యింకా ఎల్-తోనే*

ఎల్-తోనే ఎల్-ఇది పెర్లలో ఒకటిగావచ్చు. లేక ఇది కనానీ యుల అతి ముఖ్యమైన దేవుడు కావచ్చు. యూదా దేవునికి నమ్మకస్థుడో లేక బూటకపు దేవతలను పూజిస్తాడో దీనివల్ల సరిగ్గా తెలియడం లేదు.

నడుస్తున్నాడు. యూదా అపవిత్రులకు నమ్మకస్తుడుగా ఉన్నాడు.”

యెహోవా ఇశ్రాయేలుకు వ్యతిరేకి అవుట

12 ఎఫ్రాయిము వాళ్లు తమ కాలాన్ని వృధా చేస్తున్నారు, “ఇశ్రాయేలీయులు రోజంతా “గాలిని తరముతున్నారు”. వాళ్లు అంతకంతకు ఎక్కువగా అబద్ధలాడుతున్నారు, వారు అంతకంతకు ఎక్కువగా దోంగతనాలు చేస్తున్నారు. వాళ్లు అష్షూరుతో ఒప్పందాలు కుదుర్చుకున్నారు. వాళ్లు తమ ఒలివ నూనెను ఈజిప్టుకి తరలిస్తున్నారు.

2 యెహోవా ఇలా అంటున్నాడు: “నేను ఇశ్రాయేలుకి వ్యతిరేకంగా వాదించాను. అతను చేసిన పనులకు గాను యాకోబును శిక్షించి తీరింది. అతను చేసిన వాటినిబట్టి అతన్ని శిక్షించాలి. 3 యాకోబు ఇంకా తన తల్లి కడుపులో ఉండగానే తన సోదరుణ్ణి మోసగించ నారంభించాడు. యాకోబు బలిష్ఠుడైన యువకుడు. అప్పట్లో అతను దేవునితో పోరాడాడు. 4 యాకోబు దేవుని దూతతో పోరాడి గెలిచాడు. అతను విలపించి దేవుణ్ణి ఒక సహాయం చేయుమని అడిగాడు. ఇది బెతెలులో జరిగిన సంఘటన. అక్కడ ఆయన మనతో మాట్లాడాడు. 5 బైను, యెహోవావాయే సర్వసేనాధిపతి యొన దేవుడు. ఆయన పేరు యెహోవా (ప్రభువు). 6 అందుకని, మీరు మీ దేవుని వద్దకు తిరిగి రండి. ఆయనకు నిధేయులుగా ఉండండి. దయగలవారిగా నీతిమంతులుగా ఉండండి. నదా మీ దేవుని నమ్మండి.

7 “యాకోబు ఒక వ్యాపారస్తుడు. అతను తన మిత్రుణ్ణి కూడా మోసగిస్తాడు. అతని తక్కెడలు* కూడా నర నవి కావు. 8 ఎఫ్రాయిము ఇలా ఆనుకున్నాడు: “నేను బశ్వరూపంతుణ్ణి! నాకు దనరాశులు దారికాయి. నా నేరాల సంగతి ఎవడూ తెలుసుకోడు. నా పాపాల గురించి ఎవడూ తెలుసుకోడు.”

9 “మీరు ఈజిప్టు దేశంలో ఉన్ననూటినుంచి యెహోవానైన నేనే మీకు దేవుణ్ణి. గుడార సమావేశ* కాలంలో మాదిరిగా నేను మిమ్మల్ని గుడారాల్లో నివసంపజేస్తాను. 10 నేను ప్రవక్తలతో మాట్లాడాను. నేను వాళ్లకి అనేక దర్శనాలు ఇచ్చాను. నేను పద్ధతులను సూచించాను. 11 కాని, గిల్గాదు ప్రజలు పాపులు. అక్కడ అనేక క్షుద్ర దేవతా విగ్రహాలు ఉన్నాయి. అక్కడి

తక్కెడలు ఇశ్రాయేలీయులు కనాను వివాసుల దుష్ట మార్గాలు అవలంబించారు, అనగా తప్పడు త్రాసులను ఉపయోగించారు.

గుడార సమావేశ జనులు దేవుణ్ణి ప్రార్థించే ముఖ్య గుడార మిది. సుకోత్ అనే విశ్రాంతి కాలం కూడా ఈ అర్థాన్నే ఇస్తుంది. ఈ విశ్రాంతి రోజులలో యూదులు ఈ గుడారంలో లేక అర్ధర భవనాలలో నివసిస్తుండేవారు.

ప్రజలు గిల్గాలువద్ద ఎడ్లను బలులుగా ఇస్తారు. వాళ్లకి బలిపీఠాలు అనేకం ఉన్నాయి. దున్నిన పొలంలో బురద చాళ్లు ఉన్నట్లే వాళ్లకి బారులు బారులుగా బలి పీఠాలు ఉన్నాయి.

12 “యాకోబు అరాము దేశంలోకి పారిపోయాడు. అక్కడ, ఇశ్రాయేలు ఒక భార్యకోసం శ్రమచేశాడు. మరో భార్యకోసం గొర్రెల్ని మేపాడు. 13 కాని, యెహోవా ఒక ప్రవక్త ద్వారా ఇశ్రాయేలును ఈజిప్టు నుంచి వెనక్కి రప్పించాడు. యెహోవా ఒక ప్రవక్త ద్వారా ఇశ్రాయేలును భద్రంగా కాపాడాడు. 14 కాని, ఎఫ్రాయిము యెహోవాకి మిక్కిలి కోపం కలిగించాడు. ఎఫ్రాయిము చాలామందిని హత మార్చాడు. అందుకని, అతను తన నేరాలకిగాను శిక్షింపబడతాడు. అతని ప్రభువు అతన్ని తన సిగ్గును సహించేటట్లుగా చేశాడు.”

ఇశ్రాయేలు తనని తాను నాశనం చేసుకొనుట

13 “ఇశ్రాయేలులో ఎఫ్రాయిము చాలా ప్రాముఖ్యం సంపాదించుకున్నాడు. ఎఫ్రాయిము మాట్లాడితే చాలు ప్రజలు భయంతో కంపించిపోయేవారు. కాని ఎఫ్రాయిము పాపకార్యలు చేశాడు. అతను బయలు దేవతని ఆరాధించాడు. 2 ఇప్పడీక ఇశ్రాయేలీయులు నానాటికి ఎక్కువగా పాపంచేస్తారు. వాళ్లు తమకోసం తాము విగ్రహాలను చేసుకుంటారు. పనివాళ్లు వెండితో ఆ విగ్రహాలను చేస్తారు. అప్పడీక ఇశ్రాయేలీయులు తమ ఆ విగ్రహాలతో మాట్లాడతారు. వాళ్లు ఆ విగ్రహాలకు బలులు సమర్పిస్తారు. వాళ్లు ఆ బంగారం దూడలను ముద్దు పెట్టుకోంటారు.

3 అందుకే వాళ్లు త్వరలోనే ప్రాతః కాలపు పొగమంచులా అదృశ్యమవుతారు. ఆ పొగ మంచు నేలపై పడుతుంది. కాని అది త్వరలోనే ఆవిరై పోతుంది. ఇశ్రాయేలీయులు కళ్లంలో ధాన్యపు పోత పోసేటట్లుగా గాలికి ఎగిరిపోయే పొట్టులాంటి వాళ్లు. ఇశ్రాయేలీయులు పొగగొట్టంలోనుంచి వెలు పడి, గాలిలో కలిసిపోయే పొగలాంటివాళ్లు.

4 “మీరు ఈజిప్టులో ఉన్ననూటినుంచి యెహోవా నైన నేనే మీ దేవుణ్ణి. నన్ను తప్ప మీరు మరో దేవుడెవరినీ ఎరుగరు. మిమ్మల్ని రక్షించినది నేనే. 5 మీరు ఎడారిలో ఉన్నప్పుడూ, మెట్ట ప్రాంతంలో ఉన్నప్పుడూ కూడా మీరు నాకు తెలుసు. 6 ఇశ్రాయేలీయులకు నేను ఆహారమిచ్చాను. వాళ్ళా ఆహారం తిన్నారు. వాళ్లు కడుపులు నింపుకుని తృప్తిచెందారు. వాళ్లు గర్వి వృత్తై నన్ను మరచారు!

7 “అందుకే నేను వాళ్ల పాలిటికి సింహంలాగా ఉంటాను. దారిప్రక్కన పొంచివున్న చిరుత ఫులిలాగా ఉంటాను. 8 తన కూనల్ని కోల్పోయిన ఎలుగు బంటి లాగా నేను వాళ్లపై న దాడిచేస్తాను. నేను వాళ్ల రొమ్ములు

చీలుస్తాను. తన కెదురైన జంతువును చీల్చి తినేసే ఒక క్యూర మృగంలాగ ఉంటాను”

విషయాల గురించి ఆలోచించుము. యెషోవా వద్దకు తిరిగిరమ్ము. ఆయనలో ఇలాగున చెప్పము.

దేవుని కోపంనుంచి ఇశ్రాయేలును ఎవరూ కాపాడలేక పోవుట

9 “ఇశ్రాయేలూ, నేను నీకు సహాయం చేశాను. కానీ, నాకు నీవు ఎదురు తిరిగావు. అందుకు, నిన్ను నేని ప్పడు నాశనం చేస్తాను. 10 నీ రాజు ఎక్కడున్నాడు? నీ నగరానిన్నింటిలోనూ అతను నిన్ను రక్షించలేడు! నీ న్యాయాధిపతులు ఎక్కడ? నీవొకప్పుడు ‘నాకొక రాజునీ, కొందరు నాయకుల్ని ఇవ్వండి’ అని అడిగావు. 11 నాకు కొంప వచ్చి, నేను నీకొక రాజును ఇచ్చాను. నా కోపం మితిమీరినప్పుడు నేనా రాజుని వెనక్కి తీసేసుకున్నాను.

12 “ఎఫ్రాయిము తన దోషాన్ని కప్పకొన ప్రయత్నించాడు. తన పాపాలు గుప్తంగా ఉన్నాయనుకున్నాడు. (కాని, అతను శిక్షింపబడతాడు.)

13 అతని శిక్ష ఎలా ఉంటుందంటే, స్త్రీ ప్రసవ బాధలా ఉంటుంది. అతను వివేకి అయిన పుత్రుడుగా ఉండడు. అతని పుట్టుకకే సమయం ఆసన్నమవుతుంది, కాని అతను బతికి బయటపడడు.

14 “నేను వాళ్లనా సమాధినుంచి కాపాడుతాను! నేను వాళ్లని మృత్యుముఖంనుంచి కాపాడుతాను! మరణమా, నీ వ్యాధులు ఎక్కడున్నాయి? సమాధీ, నీ శక్తి ఎక్కడ? నేను పగ సాధించాలని చూడటం లేదు!

15 ఇశ్రాయేలు తన సోదరుల మధ్య పెరుగుతాడు. కాని, శక్తివంతమైన తూర్పుగాలి వీస్తంది. యెషోవా గాలి ఎడారినుంచి వస్తంది. అప్పుడు (ఇశ్రాయేలు) బావి ఎండిపోతుంది. అతని నీటి బుగ్గ ఇంకిపోతుంది. (ఇశ్రాయేలు) సంపదలో విలువైన వాటన్నింటినీ గాలి ఎగరేసుకుపోతుంది.

16 షోమ్రాను శిక్షింపబడాలి. ఎందుకంటే, అది తన దేవునికి వ్యతిరేకమైంది. ఇశ్రాయేలీయులు కత్తులలో చంపబడతారు. వాళ్ల పిల్లలు తునాతునకలు చేయబడతారు. వాళ్ల గర్భిణీస్త్రీల కడుపులు చీల్చబడతాయి.”

యెషోవా వద్దకు పునరాగమనమగుట

14 ఇశ్రాయేలూ, నీవు పడిపోయి దేవునికి విరోధముగా పాపము చేశావు. కాబట్టి నీ దేవుడైన యెషోవా వద్దకు తిరిగిరమ్ము. 2 నీవు చెప్పబోయే

“మా పాపాన్ని తీసివేయుము. మా మంచి పనులను అంగీకరించుము. మా పెదవులనుండి స్తుతిని సమర్పిస్తాము.

3 “అమ్మారు మమ్మల్ని కాపాడడు. మేమిక యుద్ధ గుర్రాలపైనె స్వారీ చేయము. మేము మా స్వస్థాలతో చేసిన విగ్రహాలను ఇంకెప్పుడూ మరల ‘ఇది మా దేవుడు’ అని అనము. ఎందుకంటే, అనాధుల పట్ల జాలి చూపేది నుమ్మక్కడివే.”

యెషోవా ఇశ్రాయేలును క్షమించుట

4 అందుకు యెషోవా ఇలా అంటాడు: “నా కోపం చల్లారింది, కనుక, నన్ను వీడి పోయినందుకు నేను వాళ్లని క్షమిస్తాను. నేను వాళ్లని దారాళంగా ప్రేమిస్తాను.

5 నేను ఇశ్రాయేలీయులకు మంచువలెపుంటాను. ఇశ్రాయేలు తామర పుష్పంలాగా వికసిస్తాడు. అతడు లెబానోను, దేవదారు వృక్షంలాగా వేరు తన్ని దృఢంగా నిలుస్తాడు.

6 అతని శాఖలు విస్తరిస్తాయి, అతను అందమైన దేవదారు వృక్షంలాగా ఉంటాడు. అతను లెబానోను లోని దేవదారు చెట్లు వెలువరించే సువాసనలాగ ఉంటాడు.

7 ఇశ్రాయేలీయులు మరల నా పరిరక్షణలో జీవిస్తారు. గోధుమ కంకుల్లగా పెరుగుతారు. ద్రాక్షా తీగల్లా పుష్పించి ఫలిస్తారు. వారు లెబానోను ద్రాక్షారసం వలె ఉంటారు.”

విగ్రహాల విషయంలో ఇశ్రాయేలుకు యెషోవా హెచ్చరిక

8 “ఎఫ్రాయిమూ, విగ్రహాలతో ఇక నీకెంత మాత్రమూ పనిలేదు. నీ ప్రార్థనలు ఆలకించేది నేనే. నిన్ను కాపాడేది నేనే. నేను నిరంతరం పచ్చగానుండే మీ ఫలము నానుండి వస్తుంది.”

చివరి సలహా

9 వివేకవంతుడు ఈ విషయాలు గ్రహిస్తాడు. చురుకైనవాడు ఈ విషయాలు నేర్చుకోవాలి. యెషోవా మార్గాలు సరైనవి. మంచివాళ్లు వాటి ద్వారా జీవిస్తారు. పాపులు వాళ్లకు వాళ్లే చనిపోతారు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>